

Brussell, 16 ta' Meju 2023
(OR. en)

8644/23

Fajl Interistituzzjonali:
2023/0110 (NLE)

POLCOM 70
WTO 55

ATTI LEGISLATTIVI U STRUMENTI OĦRA

Suġġett: DEĊIŻJONI TAL-KUNSILL li jstabilixxi l-pożizzjoni li għandha tiġi adottata f'isem l-Unjoni Ewropea fi ħdan il-Kumitat dwar il-Kummerċ fl-Inġenji tal-Ajru Ċivili dwar l-adeżjoni tal-Brażil għall-Ftehim dwar il-Kummerċ fl-Inġenji tal-Ajru Ċivili

DEĊIŻJONI TAL-KUNSILL (UE) 2023/ ...

ta' ...

**li jistabbilixxi l-pożizzjoni li ghandha tiġi adottata f'isem l-Unjoni Ewropea
fi hdan il-Kumitat dwar il-Kummerċ fl-Inġenji tal-Ajru Ċivili
dwar l-adeżjoni tal-Brazil
ghall-Ftehim dwar il-Kummerċ fl-Inġenji tal-Ajru Ċivili**

IL-KUNSILL TAL-UNJONI EWROPEA,

Wara li kkunsidra t-Trattat dwar il-Funzjonament tal-Unjoni Ewropea, u b'mod partikolari l-Artikolu 207(4), l-ewwel subparagrafu, flimkien mal-Artikolu 218(9) tiegħu,

Wara li kkunsidra l-proposta tal-Kummissjoni Ewropea,

Billi:

- (1) Il-Ftehim dwar il-Kummerċ fl-Inġenji tal-Ajru Ċivili¹ (“il-Ftehim”) gie konkluz mill-Unjoni permezz tad-Deċiżjoni tal-Kunsill 80/271/KEE² u daħal fis-seħħ fl-1 ta’ Jannar 1980.
- (2) Il-Brazil ippreżenta lill-Kumitat dwar il-Kummerċ fl-Inġenji tal-Ajru Ċivili (“il-Kumitat”) l-applikazzjoni tiegħu tal-adeżjoni għall-Ftehim, flimkien mal-proposti tiegħu dwar l-impenji tariffarji, fl-14 ta’ Ġunju 2022.
- (3) Fid-dawl ta’ dawk l-impenji, l-applikazzjoni tal-Brazil għall-adeżjoni għall-Ftehim tissodisfa r-rekwiżiti stabbiliti fih.
- (4) Hu mistenni li l-adeżjoni tal-Brazil għall-Ftehim tagħti kontribut pożittiv għall-kummerċ ħieles u mingħajr distorsjoni fis-settur tal-inġenji tal-ajru ċivili.
- (5) Skont l-Artikolu 9.1.3 tal-Ftehim u l-punt 5 tan-Nota ta’ Gwida dwar l-Implimentazzjoni tal-Artikolu 9.1.3 tal-Ftehim, il-Kumitat għandu s-setgħa li jieħu deċiżjoni li taqbel mat-termini tal-adeżjoni u li jagħti l-kunsens tiegħu lill-gvern applikanti biex jiddepożita mad-Direttur Ġenerali tad-WTO strument tal-adeżjoni, li jiddikjara t-termini hekk miftiehma.

¹ ĠU L 71, 17.3.1980, p. 58.

² Id-Deċiżjoni tal-Kunsill 80/271/KEE tal-10 ta’ Diċembru 1979 dwar il-konkluzjoni tal-Ftehimiet Multilaterali li jirriżultaw min-negozjati dwar il-kummerċ tal-1973 — 1979 (ĠU L 71, 17.3.1980, p. 1).

- (6) Għalhekk huwa xieraq li tiġi stabbilita l-pożizzjoni li għandha tiġi adottata f'isem l-Unjoni fi ħdan il-Kumitat b'rabta mal-adeżjoni tal-Brazil għall-Ftehim,

ADOTTA DIN ID-DEĊIŻJONI:

Artikolu 1

Il-pozizzjoni li għandha tiġi adottata f'isem l-Unjoni fi ħdan il-Kumitat dwar il-Kummerċ fl-Inġenji tal-Ajru Ċivili għandha tkun li tapprova l-adeżjoni tal-Brażil għall-Ftehim dwar il-Kummerċ fl-Inġenji tal-Ajru Ċivili.

Artikolu 2

Din id-Deciżjoni għandha tidhol fis-seħh fid-data tal-adozzjoni tagħha.

Magħmul fi ...,

F'isem il-Kunsill

Il-President
